

Hsieb għax-xahar ta' April

L-Għid il-Kbir huwa l-qofol u raġuni tal-fidi tagħna.

Sidna Ġesù Kristu permezz tal-qawmien tiegħu mill-imwiet jrid jagħtina sehem fir-rebħa tiegħu fuq id-dnub u l-mewt, halli jagħtina sehem fil-ħajja tiegħu ta' Alla u b'hekk niksbu s-salvazzjoni tagħna.

Għalhekk din is-sena nerga' inhegġgikom sabieħ il-qari spiritwali, speċjalment fil-praesidja, matul dan iż-żmien, isir minn dawk is-siltiet li jkellmuna dwar il-grajjet marbuta ma' żmien il-Għid: 1)

Il-qawmien ta' Ġesù skont San Mark (Mk 16,

1-8); 2) Ġesù u Tumas (Ġw 20, 19-29); 3) Ġesù

u d-dixxipli t'Għemmaws (Lq 24, 13-35); 4) Ġesù

jidher lis-seba' dixxipli (Ġw 21, 1-14); 5) Ġesù Pietru

(Ġw 21, 15-19); 6) It-tluġ is-sema tal-Mulej (Atti 1,

6-11); 7) L-inżul tal-Ispirtu s-Santu fuq l-Apostli (Atti 2, 1-13). Nibdwew

dan il-qari mill-ewwel lagħna wara l-Fladd il-Għid sa qabel il-Pentekoste.




Fr Ivan Attard O.P.

Spiriti Hżiena

Fil-Vangelu ta' San Mark l-ewwel miraklu li nsibu hu dak tat-tkeċċijiet ta' spiriti hżiena minn raġel ġewwa is-sinagoga ta' Kafarnahum nhar ta' Sibte. Ilum il-kuncett ta' 'spirtu hżain' joħloq reazzjonijiet differenti f'dawk li jisimgħu din is-silta. Għal xi uħud l-ispirtu hżain jirrapreżenta xi forma ta' mard fil-moħħ, li, għalhekk jitlob aktar għajjuna psikoloġika. Oħrajn fl-ispirti hżiena jaraw personifikazzjoni tat-taqbida kontinwa ġo fina bejn il-ġisem u r-ruħ. It-tielet reazzjoni hi dik fejn jaraw entita' reali u personali li hi dedikata biex iggħib il-ħsara u il-ħażen fid-dinja. Hi x'inh iir-reazzjoni tagħna, il-Vangelu joffri tagħlim ċar u utli – ir-reżistenza għall-ħażen, kbir jew żgħir, hi parti mill-missjoni tal-Mulej u għalhekk tagħna ukoll, li aħna segwaċi tiegħu. Alla tagħna il-liberta' li nopponu lill-ħażen mingħajr biża' għax il-Qaddis ta' Alla hu diġa rebbieħ fuq ix-xitan.

(<https://www.osservatoreromano.va/en/news/2024-01/ing-004/the-holy-one-of-god.html>)

Ifraħ u kun ferrieħ fil-gabra ġewwienu
għalhekk għandek lilU tant qribek.



Regia ta' Malta Bullethin Legjunarju


April 2024

Prattika Spiritwali

L-Ewkaristija

Il-kbir San Tumas t'Akwinu qal: "Alla li jista' kollox ma setgħax jagħtina rigal ikbar mill-Ewkaristija. Hu infinitament għaref ma għarafx jagħtina rigal akbar mill-Ewkaristija. Hu li infinitament għani, ma kellux x'jagħtina aktar mill-Ewkaristija!"

X'canfira fihom dawn il-kelmiet għalina li ma nħobbux biżżejjed dan il-misteru tal-għageb. Kellha raġun Santa Tereżina tghidlu lil Ġesù: "Ogħhod fija bħal ma toqgħod fit-tabernaklu, titbiegħed qatt mill-vittma ċkejna tiegħek!"



Mons Ruzar Borg

Intenzjoni tal-Papa għax xahar ta' April

Għar-Rwol tan-Nisa

Nitolbu biex kull kultura tagħraf id-dinjità u l-valur kbir tan-nisa halli tintemm id-diskriminazzjoni li jgarbu f'diversi partijiet tad-dinja.



Ifraħ u kun ferrieħ fil-gabra ġewwienu
għalhekk għandek lilU tant qribek.

Lagħna ta' taħlim 27 ta' April 2024